



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು  
ವಿಶೇಷ ರಾಜ್ಯ ಪತ್ರಿಕೆ

ಭಾಗ - ೧ Part - I	ಬೆಂಗಳೂರು, ಸೋಮವಾರ, ೨೧, ಸೆಪ್ಟೆಂಬರ್, ೨೦೨೦ ( ಭಾದ್ರಪದ, ೩೦, ಶಕವರ್ಷ ೧೯೪೨) Bengaluru, MONDAY, 21, SEPTEMBER, 2020 ( Bhadrapada, 30, ShakaVarsha 1942)	ನಂ. ೪೦೮ No. 408
---------------------	--	--------------------

## ಕರ್ನಾಟಕ ಸರ್ಕಾರ

ಸಂಖ್ಯೆ: ಸಿಆಸುಇ 31 ಸೇಸ್ತಲ 2020

ಕರ್ನಾಟಕ ಸರ್ಕಾರ ಸಚಿವಾಲಯ,  
ವಿಧಾನ ಸೌಧ,  
ಬೆಂಗಳೂರು, ದಿನಾಂಕ: 21.09.2020

## ಸುತ್ತೋಲೆ

ವಿಷಯ: ಕರ್ನಾಟಕ ದಿನಗೂಲಿ ನೌಕರರ ಕ್ಷೇಮಾಭಿವೃದ್ಧಿ ಅಧಿನಿಯಮ 2012ರಡಿ ಅಧಿಸೂಚಿತ ದಿನಗೂಲಿ ನೌಕರರಿಗೆ ಎಕ್ಸ್ ಗ್ರೇಡಿಯಾ ಹಾಗೂ ಉಪಧನ ನಡುವಿನ ವ್ಯತ್ಯಾಸದ ಮೊತ್ತವನ್ನು ಪಾವತಿಸುವ ಬಗ್ಗೆ.

ಉಲ್ಲೇಖ: 1. ಅಧಿಸೂಚನೆ ಸಂಖ್ಯೆ: ಸಿಆಸುಇ 146 ಸೇಸ್ತಲ 2015, ದಿನಾಂಕ: 16.05.2019.  
2. ಸುತ್ತೋಲೆ ಸಂಖ್ಯೆ: ಸಿಆಸುಇ 146 ಸೇಸ್ತಲ 2015, ದಿನಾಂಕ: 02.12.2019.

\*\*\*\*\*

ಕರ್ನಾಟಕ ದಿನಗೂಲಿ ನೌಕರರ ಕ್ಷೇಮಾಭಿವೃದ್ಧಿ ನಿಯಮಗಳು-2013ರ ನಿಯಮ 4(3)ರಲ್ಲಿ "ಒಬ್ಬ ದಿನಗೂಲಿ ನೌಕರನಿಗೆ 60 ವರ್ಷಗಳ ವಯಸ್ಸಾದ ತರುವಾಯ, ಪೂರ್ಣಗೊಳಿಸಿದ ಸೇವೆಯ ಪ್ರತಿಯೊಂದು ವರ್ಷಕ್ಕೆ 15 ದಿನಗಳ ವೇತನದಂತೆ ಗರಿಷ್ಠ 12 ತಿಂಗಳುಗಳ ವೇತನಕ್ಕೆ ಮಿತಿಗೊಳಿಸಿದ ಎಕ್ಸ್-ಗ್ರೇಡಿಯಾವನ್ನು (ಅನುಗ್ರಹ ಪೂರ್ವಕ) ಆತನಿಗೆ ನೀಡತಕ್ಕದ್ದು" ಎಂದು ಉಪಬಂಧವನ್ನು ಕಲ್ಪಿಸಲಾಗಿದೆ.

ತದನಂತರ, ಸರ್ಕಾರವು ದಿನಾಂಕ: 16.05.2019ರಂದು ಹೊರಡಿಸಿರುವ ಉಲ್ಲೇಖ(1)ರ ಅಧಿಸೂಚನೆಯಲ್ಲಿ ಕರ್ನಾಟಕ ದಿನಗೂಲಿ ನೌಕರರ ಕ್ಷೇಮಾಭಿವೃದ್ಧಿ ನಿಯಮಗಳು, 2013ರ ನಿಯಮ 4ರಲ್ಲಿನ ಉಪ ನಿಯಮ (3)ಕ್ಕೆ ಈ ಕೆಳಗಿನಂತೆ ತಿದ್ದುಪಡಿ ಮಾಡಲಾಗಿದೆ:

“(3) ಪ್ರತಿಯೊಬ್ಬ ಅರ್ಹ ದಿನಗೂಲಿ ನೌಕರನಿಗೆ ಉಪಧನ ಪಾವತಿ ಕಾಯ್ದೆ 1972 (1972ರ ಕೇಂದ್ರ ಅಧಿನಿಯಮ ಸಂಖ್ಯೆ: (39) ಸೆಕ್ಷನ್ 4ರಡಿಯಲ್ಲಿ ಅನುಮತಿಸಲ್ಪಟ್ಟಿರುವ ಮೊತ್ತವನ್ನು ಉಪಧನವೆಂದು ಪಾವತಿಸತಕ್ಕದ್ದು”.

ನಿವೃತ್ತಿಗೊಂಡಿರುವ ಅಧಿಸೂಚಿತ ದಿನಗೂಲಿ ನೌಕರರು ಈಗಾಗಲೇ ಪಡೆದಿರುವ ಎಕ್ಸ್ ಗ್ರೇಷಿಯಾ ಮೊತ್ತ ಹಾಗೂ ಸರ್ಕಾರದ ಅಧಿಸೂಚನೆ ದಿನಾಂಕ: 16.05.2019ರ ನಂತರ ಜಾರಿಗೆ ಬಂದಿರುವ ಉಪಧನ ಪಾವತಿ ಕಾಯ್ದೆ 1972ರನ್ವಯ ಲಭ್ಯವಾಗುವ ಉಪಧನ ಇವುಗಳ ನಡುವಿನ ವ್ಯತ್ಯಾಸದ ಹಣವನ್ನು (Difference) ಪಾವತಿಸುವ ಬಗ್ಗೆ ಅನೇಕ ಇಲಾಖೆಗಳಲ್ಲಿ ಗೊಂದಲ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆ.

ದಿನಾಂಕ: 02.12.2019ರ ಉಲ್ಲೇಖ(2)ರ ಸುತ್ತೋಲೆಯಲ್ಲಿ ಕರ್ನಾಟಕ ದಿನಗೂಲಿ ನೌಕರರ ಕ್ಷೇಮಾಭಿವೃದ್ಧಿ, ಅಧಿನಿಯಮಗಳು-2012ರಡಿ ಅಧಿಸೂಚಿಸಲ್ಪಟ್ಟ ಎಲ್ಲಾ ಅರ್ಹ ದಿನಗೂಲಿ ನೌಕರರು ಅವರು ಯಾವುದೇ ದಿನಾಂಕದಂದು ನಿವೃತ್ತಿ/ಮರಣ ಹೊಂದಿದ್ದರೂ ಕೇಂದ್ರದ ಉಪಧನ ಪಾವತಿ ಕಾಯ್ದೆ-1972ರನ್ವಯ ಉಪಧನ ಪಡೆಯಲು ಅರ್ಹರಿರುತ್ತಾರೆ ಎಂದು ಸ್ಪಷ್ಟೀಕರಣವನ್ನು ನೀಡಲಾಗಿದೆ.

ಕರ್ನಾಟಕ ದಿನಗೂಲಿ ನೌಕರರ ಕ್ಷೇಮಾಭಿವೃದ್ಧಿ ಅಧಿನಿಯಮ-2012ರಡಿ ಅಧಿಸೂಚಿತರಾಗಿರುವ ದಿನಗೂಲಿ ನೌಕರರು ಈಗಾಗಲೇ ಎಕ್ಸ್ ಗ್ರೇಷಿಯಾವನ್ನು ಪಡೆದಿದ್ದಲ್ಲಿ ಇಂತಹ ನೌಕರರು ಎಕ್ಸ್ ಗ್ರೇಷಿಯಾ ಹಾಗೂ ಉಪಧನದ ನಡುವಿನ ವ್ಯತ್ಯಾಸದ ಮೊತ್ತವನ್ನು ಪಡೆಯಲು ಅರ್ಹರಿರುತ್ತಾರೆಂದು ಈ ಮೂಲಕ ಸ್ಪಷ್ಟಪಡಿಸಲಾಗಿದೆ.

(ಎ.ವಿ. ಶೈಲಜ)

ಸರ್ಕಾರದ ಅಧೀನ ಕಾರ್ಯದರ್ಶಿ,

ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ

(ಸೇವಾ ನಿಯಮಗಳು-2)